

حکومت خیبر پختونخوا محکمہ ایکسائز، ٹیکسیشن اینڈ ناراکالس کنٹرول

سوال نمبر 5184

منجانب: سردار اورنگزیب نلوٹھا صاحب رکن صوبائی اسمبلی
کیا وزیر آبکاری و محاصل ارشاد فرمائیں گے کہ

نمبر شمار	سوال	جواب
(ا)	آیا یہ درست ہے کہ محکمہ گاڑیوں کی نمبرز پلیٹ کا اجراء کرتا ہے؟	جی ہاں یہ درست ہے کہ محکمہ گاڑیوں کی نمبرز پلیٹ کا اجراء کرتا ہے۔
(ب)	آیا یہ بھی درست ہے کہ محکمہ نمبرز پلیٹ کی درخواستوں پر عمل درآمد نہیں کر رہا جس کی وجہ سے عوام کو پریشانی کا سامنا ہے؟	محکمہ مروریہ قانون یعنی موٹر ویکل آرڈیننس مجریہ 1965 کے تحت نمبرز پلیٹ کی درخواستوں پر عمل درآمد نہیں کر رہا جس کی وجہ سے عوام کو پریشانی کا سامنا ہے۔ بہر حال نمبرز پلیٹ فراہم کرنے والی کمپنی اور محکمے کے درمیان خدمات کی فراہمی کے سلسلے میں چند مسائل پیدا ہوئے تھے اور کیس مصالحتی کمیٹی کے سپرد کیا گیا مصالحتی کمیٹی کی روشنی میں بقایا نمبرز پلیٹس فراہم کرنا شروع ہو چکے ہیں اور ماہ رواں میں تمام بقایا نمبرز پلیٹس کی فراہمی مکمل ہو جائے گی۔ اس کے علاوہ محکمے نے نئے نمبرز پلیٹوں کی فراہمی کیلئے اخبار میں اشتہار اور شفاف مقابلے کی بنیاد پر اول آنے والی کمپنی کا انتخاب کیا ہے۔ محکمے اور کمپنی کے درمیان معاہدہ تیار کر کے محکمہ قانون کے پاس قانونی آراء کیلئے بھیج دیا گیا ہے۔ جس کے بعد فوری طور پر کمپنی کو قانون کے مطابق نمبرز پلیٹس کی فراہمی کی ذمہ داری حوالے کی جائیگی۔
(ج)	اگر (ا) و (ب) کے جوابات اثبات میں ہوں تو محکمہ نے 2016 سے اب تک کتنی گاڑیوں کیلئے نمبرز پلیٹ جاری کئے ہیں نیز نمبرز پلیٹ کی مد میں محکمہ کو 2013 سے اب تک کتنی آمدنی ہوئی ہے مکمل تفصیل فراہم کی جائے۔	محکمہ کو 2016 سے اب تک نمبرز پلیٹوں کی فراہمی کیلئے 1,68,827 درخواستیں موصول ہوئی ہیں۔ یہاں پر یہ امر قابل ذکر ہے کہ محکمہ نمبرز پلیٹ کی مد میں وصول کی گئی رقم نمبرز پلیٹ فراہم کرنے والی فرم کو ادا کرتی ہے جس پر محکمہ کو کوئی آمدنی نہیں ہوتی ہے۔ یعنی جو پیسے گاڑی مالکان سے لئے جاتے ہیں وہ تمام کے تمام ٹیکس کٹوتی کے بعد ٹھیکہ دار کو ادا کئے جاتے ہیں۔